



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 कोहली का 52वां शतक, भारत ने दक्षिण अफ्रीका को 17 रन से हराया

6 नशे का बढ़ता प्रचलन एवं घातक कारोबार

7 अभिनय की दुनिया एक अलग ज़िंदगी जीने की आजादी देती है : निमरत कौर

फ़र्स्ट टेक

नेपाल में 4.4 तीव्रता का भूकंप

काठमांडू/भाषा। नेपाल के सुदूर पश्चिम प्रांत के बझांग जिले में रविवार को 4.4 तीव्रता का भूकंप आया। अधिकारियों ने बताया कि भूकंप से किसी भी तरह के नुकसान की तत्काल कोई खबर नहीं है। राष्ट्रीय भूकंप निगरानी एवं अनुसंधान केंद्र (एनईएमआरसी) के अनुसार, स्थानीय समयानुसार अपराह्न 12:09 बजे आए भूकंप का केंद्र बझांग जिले में साइपाल पर्वत था। एनईएमआरसी ने बताया कि भूकंप के झटके पश्चिमी प्रांत के बाजुरा सहित पड़ोसी जिलों में रहने वाले लोगों ने भी महसूस किए। नेपाल सर्वाधिक सक्रिय टेक्टोनिक क्षेत्रों (भूकंपीय क्षेत्र चार ओर पांच) में स्थित है, जिसके कारण यह भूकंप के प्रति अत्यंत संवेदनशील है, तथा यहां प्रत्येक वर्ष कई भूकंप आते हैं।

नेतन्याहू ने क्षमादान का अनुरोध प्रस्तुत किया

यरूशलेम/एपी। इजराइल के प्रधानमंत्री बेंजामिन नेतन्याहू ने राष्ट्रपति से अनुरोध किया है कि वे उन्हें उनके खिलाफ लंबे समय से जारी भ्रष्टाचार के उस मुकदमे के बीच क्षमादान प्रदान करें, जिसने देश को बुरी तरह विभाजित कर दिया है। इजराइल के प्रधानमंत्री कार्यालय ने रविवार को एक बयान में कहा कि नेतन्याहू ने राष्ट्रपति कार्यालय के कानूनी विभाग को क्षमादान का अनुरोध प्रस्तुत किया है। राष्ट्रपति कार्यालय ने इसे एक असाधारण अनुरोध बताया, जिसके महत्वपूर्ण निहितार्थ हैं। नेतन्याहू इजराइली इतिहास में एकमात्र ऐसे प्रधानमंत्री हैं, जो तीन अलग-अलग मामलों में धोखाधड़ी, विश्वासघात और रिश्वत के आरोपों को लेकर मुकदमे का सामना कर रहे हैं।

पाकिस्तान, मिस्र आर्थिक व रक्षा संबंधों को बढ़ाने पर सहमत हुए

इस्लामाबाद/भाषा। पाकिस्तान और मिस्र ने कई सालों से ठंडे पड़े रिश्तों को नयी गर्माहट देते हुए रविवार को आर्थिक, वाणिज्यिक, सांस्कृतिक और रक्षा क्षेत्रों में रिश्ते मजबूत करने पर सहमति जताई। दो दिवसीय आधिकारिक यात्रा पर शनिवार को इस्लामाबाद पहुंचे मिस्र के विदेश मंत्री बद्र अब्देलती नै ने पाकिस्तानी समकक्ष इशाक डार के साथ चर्चा की। दोनों पक्षों ने गाजा और सूडान में संघर्ष, ईरानी परमाणु कार्यक्रम पर विवाद और आर्थिक सहयोग को बढ़ावा देने के तरीकों सहित कई मुद्दों पर बातचीत की। संयुक्त प्रेस वार्ता को संबोधित करते हुए डार ने स्वीकार किया कि पाकिस्तान-मिस्र संयुक्त मंत्रिस्तरीय आयोग की 2010 से कोई बैठक नहीं हुई है, और न ही दोनों देशों ने द्विपक्षीय राजनीतिक परामर्श किया है।

01-12-2025 सुबोदत 5:40 बजे 02-12-2025 सुबोदत 6:15 बजे

BSE 85,706.67 (-13.71%) **NSE** 26,202.95 (-12.60%)

सोना 13,170 रु. (24 कैरर) प्रति ग्राम **चांदी** 176,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

पक्ष-विपक्ष

सत्ता जिसको भी ठीक कहे, सत्ता जिसका उसे अनुचित कहता। सच्चाई पर सहमति के बिना, भटकाव बना हरदम रहता। कमजोर तर्क की नींवों पर, जो महल बना जल्दी ढहता। उम्मीद लगाए जन मानस, परिवर्तन धारा में बहता।।



पुलिस के प्रति जन धारणा को बदलने की आवश्यकता : प्रधानमंत्री

दक्षिण भारत राष्ट्रमत
dakshinbharat.com

■ प्रधानमंत्री ने समग्र विकास और तटीय सुरक्षा को मजबूत करने के लिए नवीन मॉडलों को अपनाने का आह्वान किया।

रायपुर/भाषा। प्रधानमंत्री नरेन्द्र मोदी ने रविवार को कहा कि मादक पदार्थों के दुरुपयोग से निपटने के लिए एक संपूर्ण सरकारी दृष्टिकोण की आवश्यकता है, जिसमें प्रवर्तन, पुनर्वास और सामुदायिक स्तर पर हस्तक्षेप को एकीकृत किया जाए। उन्होंने सार्वजनिक धारणा, विशेषकर युवाओं में, पुलिस के प्रति नजरिये में बदलाव की तत्काल आवश्यकता पर जोर दिया, जिसके लिए पेशेवर दक्षता और संवेदनशीलता बढ़ाने तथा

शहरी और पर्यटन पुलिसिंग को सशक्त करने की जरूरत है। भारतीय प्रबंधन संस्थान, रायपुर में पुलिस महानिदेशकों/महानिरीक्षकों के 60वें अखिल भारतीय सम्मेलन के समापन अवसर पर अपने संबोधन में प्रधानमंत्री ने प्रतिबंधित संगठनों की नियमित निगरानी, वामपंथी उग्रवाद से मुक्त क्षेत्रों के समग्र विकास और तटीय सुरक्षा को मजबूत करने के लिए नवीन मॉडलों को अपनाने

का आह्वान किया।

एक आधिकारिक बयान में कहा गया है कि उन्होंने शहरी पुलिसिंग को मजबूत करने, पर्यटक पुलिस इकाइयों को पुनर्जीवित करने और औपनिवेशिक युग के आपराधिक कानूनों की जगह लेने वाले नव-अधिनियमित भारतीय न्याय संहिता, भारतीय साक्ष्य अधिनियम और भारतीय नागरिक सुरक्षा संहिता के बारे में सार्वजनिक जागरूकता बढ़ाने

का आह्वान किया। विकसित भारत: सुरक्षा आयाम विषय पर आयोजित इस सम्मेलन में केंद्रीय गृह मंत्री अमित शाह और राष्ट्रीय सुरक्षा सलाहकार अजीत डोभाल सहित अन्य लोग शामिल हुए।

प्रधानमंत्री ने पुलिस नेतृत्व से विकासशील राष्ट्र की आकांक्षाओं के अनुरूप पुलिस कार्यप्रणाली को पुनः व्यवस्थित करने का आह्वान करते हुए कहा कि 'विकसित भारत' की ओर अग्रसर होते हुए पुलिस के प्रति जनता की धारणा, विशेषकर युवाओं के बीच, बेहतर व्यावसायिकता, संवेदनशीलता और जवाबदेही के माध्यम से बदलाव लाने की आवश्यकता है।



उड़ुपी के निकट टेंपो पलटने से पांच श्रमिकों की मौत, सात अन्य घायल

उड़ुपी/भाषा। कर्नाटक के उड़ुपी में राष्ट्रीय राजमार्ग 66 पर सजावटी सामान लेकर जा रहा एक टेंपो रविवार को पलटने से वाहन में सवार पांच श्रमिकों की मौत हो गई जबकि सात अन्य लोग घायल हो गए। पुलिस ने यह जानकारी दी। पुलिस ने बताया कि कृष्ण थानाक्षेत्र के उलियायारगोली गांव में यह दुर्घटना हुई। पुलिस के मुताबिक, टेंपो चालक रंजीत एक कार्यक्रम के लिए कृष्ण से उड़ुपी सजावटी सामान लेकर जा रहा था और सजावट का काम करने वाले 12 कर्मचारी भी वाहन में सवार थे, जिसमें से तीन कर्मचारी केबिन में बैठे थे तथा नौ लोग पीछे बैठे थे। पुलिस ने बताया कि प्रारंभिक जांच से संकेत मिला कि टेंपो की रफ्तार बहुत तेज थी, जिससे चालक ने वाहन पर से नियंत्रण खो दिया और ड्रिवाइडर से टकराकर पलट गया।

तमिलनाडु में दो सरकारी बसों की आमने-सामने की टक्कर, 11 यात्रियों की मौत

दक्षिण भारत राष्ट्रमत
dakshinbharat.com



शिवगंगा। तमिलनाडु के शिवगंगा जिले में रविवार को दो सरकारी बसों की आमने-सामने की टक्कर में 11 लोगों की मौत हो गई और करीब 25 यात्री घायल हो गए। पुलिस ने यह जानकारी दी। जिले के एक वरिष्ठ पुलिस अधिकारी के बताया कि रविवार शाम को दुर्घटना में 11 लोगों की मौके पर ही मौत हो गई। उन्होंने बताया कि मृतकों में आठ महिलाएं, दो पुरुष और एक बच्चा शामिल हैं।

वरिष्ठ अधिकारी ने 'पीटीआई-भाषा' को बताया कि हावसे में घायल हुए लोगों को इलाज के लिए सरकारी अस्पतालों में भर्ती कराया गया है। मुख्यमंत्री एमके स्टालिन ने दुर्घटना और जानमाल के नुकसान पर गहरा दुःख व्यक्त किया है। मुख्यमंत्री ने कहा कि उन्होंने जिला कलेक्टर और जिले के प्रभारी मंत्री केआर पेरियारक्कण्णन को प्रभावित लोगों को हस्तक्षेप सहायता प्रदान करने और घायलों का उचित उपचार सुनिश्चित करने का निर्देश दिया है। मुख्यमंत्री ने मृतकों के परिवारों को तीन-तीन लाख रुपये और गंभीर रूप से घायलों को एक-एक लाख रुपये की अनुग्रह राशि देने की भी घोषणा की। उन्होंने मामूली रूप से घायलों को 50,000 रुपये देने की

घोषणा की। मुख्यमंत्री ने शोक संतप्त परिवारों के प्रति अपनी संवेदना व्यक्त की और घायलों के शीघ्र स्वस्थ होने की कामना की। पट्टाली मक्कल काची (पीएमके) और मनिथान्ये मक्कल काची (एमएमके) सहित विभिन्न दलों ने शोक संतप्त परिवारों के प्रति अपनी लिए सभी प्रबंध कर लिए गए हैं। अधिकारियों ने बताया कि यह दुर्घटना कराईकुडी से लगभग 15 किमी दूर तिरुपत्तूर-पिळयारपट्टी मार्ग पर नचियापुरम पुलिस थाना क्षेत्र के तिरुपत्तूर के पास वैरावनपट्टी के बीच हुई।

रहे हैं।' शिवगंगा सरकारी मेडिकल कॉलेज अस्पताल के एक वरिष्ठ चिकित्सक ने संवाददाताओं को बताया कि दुर्घटना में घायल हुए लोगों की देखभाल और उपचार के लिए सभी प्रबंध कर लिए गए हैं। अधिकारियों ने बताया कि यह दुर्घटना कराईकुडी से लगभग 15 किमी दूर तिरुपत्तूर-पिळयारपट्टी मार्ग पर नचियापुरम पुलिस थाना क्षेत्र के तिरुपत्तूर के पास वैरावनपट्टी के बीच हुई।

‘भारत और दुनिया में मानवता की रक्षा के लिए सनातन धर्म की रक्षा करें’

दक्षिण भारत राष्ट्रमत
dakshinbharat.com



झरर/भाषा। उत्तर प्रदेश के मुख्यमंत्री योगी आदित्यनाथ ने रविवार को कहा कि भारत और दुनिया में मानवता की रक्षा के लिए सनातन धर्म की रक्षा करना आवश्यक है। योगी ने लोगों को उन विरोधी ताकतों के प्रति भी सतर्क रहने को कहा, जो नशीले पदार्थों और धर्मांतरण के माध्यम से समाज को कमजोर करने का प्रयास करती हैं।

योगी ने हरियाणा के झरर जिले के कबलाना गांव में एक धार्मिक सभा को संबोधित करते हुए कहा, 'भारत और दुनिया में मानवता की रक्षा के लिए सनातन धर्म की रक्षा करना आवश्यक है। अगर हमें इस चराचर जगत की रक्षा करनी है, तो सनातन धर्म की रक्षा करनी होगी। इसे हर हाल में

संरक्षित करना होगा।' अयोध्या में राम मंदिर के ऊपर 25 नवंबर को प्रधानमंत्री नरेन्द्र मोदी की ओर से फहराए गए भगवा धर्मध्वज का जिक्र करते हुए योगी ने कहा कि यह ध्वज सनातन गौरव का प्रतीक बन गया है। उन्होंने 2019 में उच्चतम न्यायालय के फैसले से मंदिर के निर्माण का मार्ग प्रशस्त होने के बाद से इसके औपचारिक रूप से पूरा होने तक की घटनाओं का भी जिक्र किया।

योगी ने कहा कि हरियाणा प्रगति कर रहा है, क्योंकि यहां 'उबल इंजन' वाली सरकार है। उन्होंने कहा, 'हरियाणा अपने लोकप्रिय मुख्यमंत्री नाथ सिंह सैनी के नेतृत्व में विकास के पथ पर आगे बढ़ रहा है और विकास के नये प्रतिमान स्थापित कर रहा है।' योगी ने कहा, 'जब स्वर्णिम काल आता है, तो लोगों को स्वाभाविक रूप से उत्तना ही सचेत और सतर्क भी रहना पड़ता है।'

सदाचारपूर्ण जीवन, विवेकपूर्ण कर्म के लिए

‘भगवद्गीता सार्वभौमिक मार्गदर्शक’

दक्षिण भारत राष्ट्रमत
dakshinbharat.com

कुरुक्षेत्र/भाषा। उपराष्ट्रपति सी पी राधाकृष्णन ने भगवद्गीता को 'सदाचारपूर्ण जीवन और विवेकपूर्ण कर्म के लिए एक सार्वभौमिक मार्गदर्शक' बताते हुए रविवार को कहा कि गीता की शिक्षाएं तेजी से बदलते समय में व्यक्तियों और समाजों को दिशा दिखाने का काम करती रहेंगी।

अंतरराष्ट्रीय गीता महोत्सव 2025 के अवसर पर आयोजित अखिल भारतीय देवस्थानम सम्मेलन में मुख्य अतिथि के रूप में शामिल हुए राधाकृष्णन ने कहा कि वह कुरुक्षेत्र की पावन धरती पर आकर गौरवान्वित महसूस कर रहे हैं, जिसे वेदों की भूमि के रूप में जाना जाता है। उन्होंने कहा कि कुरुक्षेत्र एक शाश्वत उदाहरण है कि अंततः धर्म की अधर्म पर विजय होती है, चाहे वह कितना भी शक्तिशाली क्यों न हो। महाभारत युद्ध के संदर्भ पर प्रकाश डालते हुए, उन्होंने



उपस्थित लोगों को याद दिलाया कि युद्ध से ठीक पहले भगवान कृष्ण ने अर्जुन को भगवद्गीता के पवित्र उपदेश दिए थे, जो मानवता को कर्तव्य, धर्म और निर्विवाद कर्म के लिए मार्गदर्शन करते हैं। उपराष्ट्रपति ने कहा कि भगवान कृष्ण का धर्म द्वारा निर्देशित कर्म पर ध्यान केंद्रित करने का आह्वान, सार्थक और उद्देश्यपूर्ण जीवन जीने की कुंजी है। उन्होंने कहा, हजारों वर्षों के बाद भी, हमारा देश और विश्व

गीता का उत्सव मनाता आ रहा है। कुरुक्षेत्र वह आध्यात्मिक हृदय स्थल बना हुआ है जहां यह अमर ज्ञान पहली बार बोला गया था। राधाकृष्णन ने कहा कि भारत की न्याय व्यवस्था और नैतिक आचरण गीता के सिद्धांतों पर आधारित है। उन्होंने कहा कि यह शास्त्र सिखाता है कि व्यक्ति को फल की आसक्ति के बिना, सदाचारी कर्म के प्रति प्रतिबद्ध रहना चाहिए।



श्रीलंका में 'दित्वा' के कारण 330 से अधिक लोगों की मौत, भारत की मदद से बचाव अभियान जारी

दक्षिण भारत राष्ट्रमत
dakshinbharat.com

कोलंबो/भाषा। भारतीय वायु सेना और राष्ट्रीय आपदा मोचन बल (एनडीआरएफ) के कर्मियों ने चक्रवात दित्वा से हुई तबाही के बाद रविवार को भी श्रीलंकाई अधिकारियों को बचाव और राहत प्रयासों में सहायता जारी रखी। दित्वा चक्रवात के कारण 330 से अधिक लोगों की जान जा चुकी है। श्रीलंका के आपदा प्रबंधन केंद्र (डीएमसी) की ओर से रविवार शाम छह बजे जारी किए गए ताजा आंकड़ों के अनुसार, 16 नवंबर से दित्वा और

चक्रवात 'दित्वा' कमजोर होकर गहरे अवदाब में तब्दील हुआ : मौसम विभाग

चेन्नई/भाषा। चक्रवात 'दित्वा' कमजोर होकर रविवार रात गहरे अवदाब में तब्दील हो गया और यह मौसम प्रणाली सोमवार सुबह तक उत्तरी तमिलनाडु और पुडुचेरी के तटों से कम से कम 20 किलोमीटर की दूरी पर बंगाल की खाड़ी के दक्षिण-पश्चिम में केंद्रित हो जाएगी। क्षेत्रीय मौसम विज्ञान केंद्र ने यह जानकारी दी। मौसम विभाग ने बताया कि चक्रवात दित्वा कुड्डालोर से लगभग 80 किलोमीटर पूर्व, कराईकल से 130 किलोमीटर उत्तर-पूर्व, पुडुचेरी से 90 किलोमीटर पूर्व-दक्षिण-पूर्व, वेदारण्यम से 180 किलोमीटर उत्तर-पूर्व और चेन्नई से 140 किलोमीटर दक्षिण-पूर्व में स्थित है। मौसम विभाग द्वारा रविवार देर रात जारी बुलेटिन में कहा गया है, 'उत्तरी तमिलनाडु-पुडुचेरी तटों से चक्रवात के केंद्र की न्यूनतम दूरी लगभग 80 किलोमीटर है। इसके उत्तर तमिलनाडु-पुडुचेरी तटों के समानांतर उत्तर की ओर बढ़ने और कल (एक दिसंबर) सुबह तक कमजोर होकर अवदाब के क्षेत्र में तब्दील होने की संभावना है।'

नेशनल हेराल्ड मामले: भाजपा ने कांग्रेस के ‘प्रतिशोध की राजनीति’ के आरोप को ‘निराधार’ बताया

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने नेशनल हेराल्ड मामले में सोनिया गांधी और राहुल गांधी के खिलाफ “प्रतिशोध की राजनीति” के कांग्रेस के आरोप को रविवार को “निराधार” बताया हुए खारिज कर दिया और कांग्रेस नेताओं से कहा कि वे भाषण देने के बजाय कथित तौर पर की गई “लूट” का हिसाब दें।

दिल्ली पुलिस द्वारा नेशनल हेराल्ड मामले में सोनिया गांधी और राहुल गांधी के खिलाफ प्राथमिकी दर्ज करने के बाद, कांग्रेस ने रविवार को आरोप लगाया कि “प्रधानमंत्री नरेन्द्र मोदी और गुह मंत्री अमित शाह की जोड़ी” उसके नेतृत्व के खिलाफ उत्पीड़न, धमकी और प्रतिशोध की राजनीति जारी रखे हुए हैं। कांग्रेस पार्टी ने ‘नेशनल हेराल्ड’ के मामले के “पूरी तरह फर्जी” होने का दावा करते हुए कहा कि आखिरकार न्याय की जीत



होगी। भाजपा के वरिष्ठ नेता एवं पूर्व केंद्रीय कानून मंत्री रविशंकर प्रसाद ने कांग्रेस के आरोपों को “निराधार” करार देते हुए कहा कि जब कांग्रेस नेताओं के खिलाफ निजी शिकायत दर्ज की गई थी, तब प्रधानमंत्री नरेन्द्र मोदी केंद्र की सत्ता में नहीं थे। उन्होंने यहां संवाददाताओं से कहा, “यह मामला 2008 का है।”

भाजपा नेता प्रसाद ने कहा कि दिल्ली पुलिस की अपराध शाखा ने सोनिया गांधी और राहुल गांधी के खिलाफ प्राथमिकी दर्ज की, जब प्रवर्तन निदेशालय ने मामले की जांच के आधार पर कानून के प्रावधानों के तहत उन पर मामला दर्ज करने का अनुरोध किया। उन्होंने गांधी परिवार के खिलाफ

आरोपों का हवाला देते हुए कहा, “केवल 50 लाख रुपए देकर, नेशनल हेराल्ड के प्रकाशक एसोसिएट जर्नल की पूरी शेयर होल्डिंग एक नई कंपनी यंग इंडियन को हस्तांतरित कर दी गई और 76 प्रतिशत शेयर सोनिया गांधी और राहुल गांधी के पास चले गए।” भाजपा नेता प्रसाद ने कहा कि इसके साथ ही वे दिल्ली, मुंबई और लखनऊ सहित विभिन्न राज्यों में नेशनल हेराल्ड की करोड़ों रुपए की संपत्ति के कथित तौर पर मालिक भी बन गए। प्रसाद ने कहा, “यह स्पष्ट तौर पर लूट का मामला है... आप लूट कर रहे हैं और कंपनी के मालिक बन जाएंगे और फिर आप आरोप लगाएंगे कि आपको फंसाया जा रहा है।” उन्होंने कहा, “कांग्रेस झूठे और निराधार आरोप लगा रही है। हम इसकी कड़ी निंदा करते हैं और उनसे अनुरोध करते हैं कि वे भाषण देने के बजाय, उस लूट का हिसाब दें, जो उन्होंने किया है... कानून को अपना काम करने दें।”

कांग्रेस ने केवल एक परिवार को प्रमुखता दी, पटेल और सुभाष चंद्र बोस को नजरअंदाज किया: वैकैया

वडोदरा/भाषा। पूर्व उपराष्ट्रपति एम. वैकैया नायडू ने रविवार को कहा कि पूर्ववर्ती कांग्रेस सरकारों ने सिर्फ एक परिवार को प्रमुखता दी और उसके सदस्यों के नाम पर कई संस्थानों का नामकरण किया, जबकि सरदार वल्लभभाई पटेल और सुभाष चंद्र बोस जैसे नेताओं को नजरअंदाज किया।

नायडू ने सभी धर्मों और जातियों के लोगों से एकजुट रहने का भी आग्रह किया, खासकर जब भारत दुनिया की सबसे तेजी से बढ़ती अर्थव्यवस्था है। उन्होंने गुजरात के वडोदरा में ‘सरदार एट 150 यूनिटी मार्च’ में भाग लिया। यह मार्च पटेल की 150वीं जयंती के उपलक्ष्य में 26 नवंबर को उनके पैतृक गांव करमसद से शुरू हुआ था। मार्च 5 दिसंबर को नर्मदा जिले के एकता नगर स्थित स्टैच्यू ऑफ यूनिटी पर समाप्त होगा। कांग्रेस नेता राहुल गांधी पर परोक्ष रूप से कटाक्ष करते हुए, पूर्व उपराष्ट्रपति नायडू ने याद दिलाया कि कैसे उन्होंने ‘भारत को एक बर्बाद अर्थव्यवस्था’ बताने संबंधी एक अमेरिकी नेता (राष्ट्रपति डोनाल्ड ट्रंप) की टिप्पणी दोहराई थी।

नायडू ने कहा कि हालांकि, अगले ही दिन, अंतरराष्ट्रीय मुद्रा कोष (आईएमएफ) ने कहा कि भारत दुनिया की सबसे तेजी से बढ़ती अर्थव्यवस्था है। उन्होंने कहा, “भारत दुनिया में सबसे

तेजी से बढ़ती अर्थव्यवस्था बन गया है। साथ ही, देश में एकता भी होनी चाहिए। इस तरह, सरदार पटेल द्वारा दिखाए गए

मार्ग – राष्ट्र प्रथम, पार्टी बाद में, स्वयं अंत में – का अनुसरण करते हुए हम सभी को जाति, पंथ, धर्म और क्षेत्र से ऊपर उठकर इन सिद्धांतों को ध्यान में रखते हुए काम करना चाहिए।” नायडू ने कहा कि कांग्रेस के शासनकाल में सिर्फ एक परिवार को ही प्रमुखता दी गई, जबकि सरदार पटेल और सुभाष चंद्र बोस जैसे नेताओं के जीवन पर कभी चर्चा नहीं हुई। उन्होंने कहा, “स्टैच्यू ऑफ यूनिटी राष्ट्रीय गौरव है। यह एक उल्लेखनीय उपलब्धि है, जिसके लिए मैं प्रधानमंत्री नरेन्द्र मोदी को हार्दिक बधाई देता हूं। कांग्रेस के शासनकाल में, उन्होंने एक परिवार के बारे में बहुत कुछ लिखा और ज्यादातर संस्थानों का नामकरण उसी परिवार के सदस्यों के नाम पर किया गया। वे स्वार्थी थे।” पूर्व उपराष्ट्रपति ने कहा, “आज वडोदरा में, भारत के लोह पुरुष सरदार वल्लभभाई पटेल की 150वीं जयंती के अवसर पर मार्च में भाग लेने का सौभाग्य प्राप्त हुआ। ‘एक भारत, श्रेष्ठ भारत’ की थीम पर आधारित यह यूनिटी मार्च, सरदार वल्लभभाई पटेल के राष्ट्रीय एकता, संप्रभुता और आत्मनिर्भरता के प्रति समर्पण को एक भावभीनी श्रद्धांजलि है।”

कर्नाटक में कांग्रेस की ‘खींचतान’ पर सिंधिया बोले, “कुछ छात्र सबक सीखने को तैयार ही नहीं होते”

दक्षिण भारत राष्ट्रमत
dakshinbharat.com

इंदौर (मप्र)/भाषा। केंद्रीय मंत्री ज्योतिरादित्य सिंधिया ने कर्नाटक में नेतृत्व को लेकर मुख्यमंत्री सिद्धारामन्या और उपमुख्यमंत्री डीके शिवकुमार के बीच कथित खींचतान को लेकर कांग्रेस पर रविवार को निशाना साधा और कहा कि कुछ विद्यार्थी ऐसे होते हैं जो जनता से सबक सीखने के लिए तैयार ही नहीं होते। कर्नाटक में कांग्रेस के दोनों शीर्ष नेताओं के बीच मुख्यमंत्री पद को लेकर खींचतान की खबरों पर सिंधिया ने इंदौर में संवाददाताओं से कहा, “प्रधानमंत्री नरेन्द्र मोदी के नेतृत्व में भारतीय जनता पार्टी (भाजपा) का परचम जनता ने पूरे देश में लहराया है। मोदी की अगुवाई वाली सरकार ने भारत का बहुमुखी विकास किया है और विषय पटल पर



देश की छवि को उभारा है। दूसरी तरफ, एक ऐसा दल (कांग्रेस) है जो अपनी सत्ता वाले प्रदेश में कुर्सी की लड़ाई में उलझ गया है।” उन्होंने कहा कि वह कांग्रेस के ‘अंदरूनी मामलों’ पर विस्तृत टिप्पणी नहीं करना चाहते। हालांकि, वह भाजपा के इस धुर प्रतिद्वंद्वी दल पर तंज कसने से नहीं चूके।

केंद्रीय मंत्री ने कहा, “इस दल (कांग्रेस) के भविष्य के बारे में जनता ही निर्णय करती है और जनता बार-बार उन्हें सबक सिखाती है, पर कुछ विद्यार्थी ऐसे होते हैं जो सबक सीखने के लिए तैयार ही नहीं होते।”

विमान परिवारिका से दुर्व्यवहार के आरोप में यात्री गिरफ्तार

हैदराबाद/भाषा। दुबई से हैदराबाद आ रही एक उड़ान में विमान परिवारिका के साथ दुर्व्यवहार करने के आरोप में एक यात्री को गिरफ्तार किया गया। पुलिस ने रविवार को यह जानकारी दी। आरजीआई हवाई अड्डा पुलिस थाने के निरीक्षक कंकैया समपथी ने बताया कि चालक दल के सदस्य द्वारा दर्ज कराई गई शिकायत के अनुसार, केरल के रहने वाले यात्री ने शुक्रवार को उड़ान के दौरान परिवारिका को कथित तौर पर छुआ। अन्य मामलों के अलावा उसके खिलाफ यौन उत्पीड़न का भी मामला दर्ज किया गया। आरोपी एक सॉफ्टवेयर कंपनी का कर्मचारी है।

पुलिस ने बताया कि चालक दल ने यह भी पाया कि यात्री (30) घटना के वक्त शराब के नशे में था। उसने बताया कि विमान के उतरने के बाद संबंधित अधिकारियों को मामले की जानकारी दी गई। विमान उतरने के बाद, यात्री ने दावा किया कि उसका पासपोर्ट उसकी सीट पर ही गुप्त हो गया। जब कर्मियों ने उसे ढूंढा, तो उन्हें एक नोट मिला जिसमें चालक दल के सदस्यों के लिए अश्लील और अपमानजनक टिप्पणियां लिखी थीं। निरीक्षक ने बताया कि शिकायत के आधार पर आरोपी के खिलाफ भारतीय न्याय संहिता (बीएनएस) की धारा 74 (महिला की गरिमा को ठेस पहुंचाने के इरादे से उस पर हमला या आपराधिक बल का प्रयोग), धारा 75 (यौन उत्पीड़न) और अन्य संबंधित प्रावधानों के तहत मामला दर्ज कर उसे गिरफ्तार कर लिया गया। पुलिस ने बताया कि आरोपी को स्थानीय अदालत में पेश किया गया, जहां से उसे न्यायिक हिरासत में भेज दिया गया।



शीतकालीन सत्र में गतिरोध के आसार, विपक्ष का एसआईआर पर चर्चा कराने पर जोर

दक्षिण भारत राष्ट्रमत
dakshinbharat.com

नई दिल्ली/भाषा। संसद के शीतकालीन सत्र की शुरुआत हंगामेदार रहने और इसमें गतिरोध पैदा होने के आसार रविवार को उस वक्त दिखाई दिए जब सर्वदलीय बैठक में विपक्षी दलों ने एक सत्र में यह मांग उठाई कि विशेष गहन पुनरीक्षण (एसआईआर) पर चर्चा कराई जानी चाहिए। सरकार ने हालांकि कहा कि संसद की कार्यवाही अच्छी तरह चलनी चाहिए और यह गतिरोध की स्थिति को टालने के लिए विपक्षी दलों के साथ बातचीत जारी रखेगी।

सर्वदलीय बैठक के बाद संसदीय कार्य मंत्री किरेन रिजीजू ने चुट्टीले अंदाज में यह भी कहा कि यह शीतकालीन सत्र है और इसमें सबको ‘ठंडे दिमाग से’ काम करना चाहिए। कांग्रेस, समाजवादी पार्टी, तृणमूल कांग्रेस और कई अन्य विपक्षी दलों ने सत्र की शुरुआत से एक दिन पहले बुलाई

गई सर्वदलीय बैठक में एसआईआर के साथ ही दिल्ली विस्फोट की प्रष्ठभूमि में राष्ट्रीय सुरक्षा का मुद्दा भी प्रमुखता से उठाया।

इसके साथ ही, उन्होंने वायु प्रदूषण, विदेश नीति, किसानों की स्थिति, महंगाई, बेरोजगारी और कुछ अन्य विषयों पर सत्र के दौरान चर्चा कराने का आग्रह किया। बिहार विधानसभा चुनाव में राष्ट्रीय जनतांत्रिक गठबंधन की प्रचंड जीत से उत्साहित केंद्र सरकार इस सत्र में 14 विधायक पेश कर सकती है। इस सर्वदलीय बैठक में 36 राजनीतिक दलों के 50 नेता शामिल हुए। बैठक में सरकार की तरफ से रक्षा मंत्री राजनाथ सिंह, स्वास्थ्य मंत्री जेपी नड्डा, संसदीय कार्य मंत्री किरेन रिजीजू और संसदीय कार्य राज्य मंत्री अर्जुन राम मेघवाल शामिल हुए। कांग्रेस के प्रमोद तिवारी, यह शीतकालीन सत्र है और इसमें सबको ‘ठंडे दिमाग से’ काम करना चाहिए। कांग्रेस, समाजवादी पार्टी, तृणमूल कांग्रेस और कई अन्य विपक्षी दलों ने सत्र की शुरुआत से एक दिन पहले बुलाई

सकारात्मक करार देते हुए कहा, “बैठक में जो भी सुझाव आए हैं, उनको विचार के बाद बीएसपी (कार्य मंत्रणा समिति) में रखा जाएगा। कुल मिलाकर 36 दलों के 50 नेता शामिल हुए। सरकार की तरफ से आश्वासन देता हूं कि संसद का शीतकालीन सत्र अच्छी तरह से चलाने के लिए विपक्ष के साथ बातचीत करते रहेंगे। विपक्ष नेताओं से अनुरोध है कि संसद को अच्छी तरह से चलाने में सहयोग करें।” रिजीजू का कहना था, “लोकतंत्र, विशेष रूप से संसदीय लोकतंत्र में गतिरोध होते हैं, राजनीतिक दलों में मतभेद होते हैं। इसके बावजूद हम सब तय करें कि सदन में गतिरोध पैदा नहीं करना है और अपनी बात रखकर विरोध दर्ज कराना है, तो सदन चलेगा।” उन्होंने एसआईआर के मुद्दे के बारे में पूछे जाने पर कहा, “विपक्षी दलों में कई नेता हैं जो संसद चलाना व मुद्दे उठाना चाहते हैं। इसलिए यह कहना उचित नहीं है कि सभी विपक्षी दल एसआईआर का मुद्दा उठाकर संसद की कार्यवाही बाधित करना चाहते हैं।”

संसद अच्छी तरह चलनी चाहिए, विपक्षी दलों से बातचीत जारी रखेंगे: रिजीजू

दक्षिण भारत राष्ट्रमत
dakshinbharat.com

नई दिल्ली/भाषा। संसदीय कार्य मंत्री किरेन रिजीजू ने रविवार को कहा कि संसद का शीतकालीन सत्र अच्छी तरह चलना चाहिए और सरकार दोनों सदनों में गतिरोध की स्थिति को टालने के लिए विपक्षी दलों के साथ बातचीत जारी रखेगी। सर्वदलीय बैठक के बाद उन्होंने चुट्टीले अंदाज में यह भी कहा कि यह शीतकालीन सत्र है और इसमें सबको ‘ठंडे दिमाग से’ काम करना चाहिए। उन्होंने बैठक को सकारात्मक करार देते हुए कहा, “बैठक में जो भी सुझाव आए हैं, उनको विचार के बाद बीएसपी (कार्य मंत्रणा समिति) में रखा जाएगा। कुल मिलाकर 36 दलों के 50 नेता शामिल हुए। सरकार की तरफ से आश्वासन देता हूं कि संसद का शीतकालीन सत्र अच्छी तरह से चलाने के लिए विपक्ष के साथ बातचीत करते रहेंगे। विपक्षी दलों के नेताओं से अनुरोध है कि संसद को अच्छी तरह से चलाने में सहयोग करें।” रिजीजू ने कहा, “लोकतंत्र,



विशेष रूप से संसदीय लोकतंत्र में गतिरोध होता है, राजनीतिक दलों में मतभेद होते हैं। इसके बावजूद हम सब तय करें कि सदन में गतिरोध पैदा नहीं करना है और अपनी बात रखकर विरोध दर्ज कराना है, तो सदन चलेगा।” उन्होंने एसआईआर के मुद्दे के बारे में पूछे जाने पर कहा, “विपक्षी दलों में कई नेता हैं, जो संसद चलाना और मुद्दे उठाना चाहते हैं। इसलिए यह कहना उचित नहीं है कि सभी विपक्षी दल एसआईआर का मुद्दा उठाकर संसद की कार्यवाही बाधित करना चाहते हैं।” उन्होंने कहा कि संसद को अच्छी तरह से चलाने में सहयोग करें।” रिजीजू ने कहा, “लोकतंत्र,

वाईएसआरसीपी ने आंध्र के मुख्यमंत्री पर क्षेत्रीय फूट डालने का आरोप लगाया

दक्षिण भारत राष्ट्रमत
dakshinbharat.com

नेल्लोर (आंध्र प्रदेश)/भाषा। युवजन श्रमिक रायथू कांग्रेस पार्टी (वाईएसआरसीपी) के वरिष्ठ नेता काकानी गोवर्धन रेड्डी ने रविवार को मुख्यमंत्री एन चंद्रबाबू नायडू पर राज्य में जारी जिलों के पुनर्गठन के जरिए किसानों और क्षेत्रों के बीच जानबूझकर दरार पैदा करने का आरोप लगाया। गोवर्धन रेड्डी ने आरोप लगाया कि नायडू नेल्लोर जिले के गुड्डूर को लेकर किए गए अपने चुनावी वादे से पीछे हट गए हैं और जिले की सीमाओं को अव्यवस्थित तरीके से बदल रहे हैं जिससे मौजूदा प्रशासनिक ढांचे पर निर्भर किसानों में बेचैनी और असंतोष फैल गया है। गोवर्धन रेड्डी ने यहां प्रेस वार्ता में कहा, वाईएसआरसीपी ने नायडू को चेतावनी दी कि वे जिलों के



पुनर्गठन के नाम पर किसानों और क्षेत्रों के बीच दरार पैदा न करें। पूर्व मंत्री ने आरोप लगाया कि तेलुगु देशम पार्टी (टीडीपी) के नेतृत्व वाली राष्ट्रीय जनतांत्रिक गठबंधन (एनडीए) सरकार स्थानीय कृषि जरूरतों पर विचार किए बिना जिलों का पुनर्गठन कर रही है और इससे विभिन्न क्षेत्रों के बीच गंभीर तनाव पैदा हो रहा है। उन्होंने दावा किया कि पूर्व मुख्यमंत्री वार्डिएस जगन मोहन रेड्डी ने संसदीय निर्वाचन क्षेत्रों को प्रशासनिक इकाइयों के रूप में मानकर जिलों का पुनर्गठन किया था और स्थानीय जरूरतों को

ध्यान में रखते हुए अल्लूरी सीताराम राजू जिला बनाया था, जबकि वर्तमान सरकार का तरीका इससे बिल्कुल अलग है। गोवर्धन रेड्डी ने सवाल उठाया कि नायडू अपनी इस प्रतिबद्धता से क्यों पीछे हट गए कि गुड्डूर को नेल्लोर जिले के भीतर ही रखा जाएगा। उन्होंने बताया कि शुरू में नेल्लोर का हिस्सा रहे वेंकटगिरी, रापुर, कलुवायी और सैदापुरम मंडल अब जनता के प्रतिरोध के बावजूद राष्ट्रीय जनतांत्रिक किए जा रहे हैं। रेड्डी ने आरोप लगाया कि इन मंडलों को नेल्लोर जिले से अलग रखने से किसानों को भारी कठिनाइयों का सामना करना पड़ेगा। उन्होंने कहा कि इससे विशेष रूप से कल-बंटवारे, सिंचाई समन्वय और समग्र प्रशासनिक पहुंच में बाधा उत्पन्न होगी और इस तरह के व्यवधानों के दीर्घकालिक परिणाम हो सकते हैं।

पिता और भाइयों ने की प्रेमी की हत्या, महिला ने शव से कर लिया “विवाह”

दक्षिण भारत राष्ट्रमत
dakshinbharat.com

नांदेड़ (महाराष्ट्र)/भाषा। महाराष्ट्र के नांदेड़ जिले में 21 वर्षीय युवती ने अपने पिता और दो भाइयों द्वारा उसके प्रेमी की कथित रूप से हत्या किए जाने के बाद अपने प्रेमी के शव से ही “विवाह” कर लिया। आंचल

माहिडवार के वीडियो सोशल मीडिया पर वायरल हुए हैं जिसमें वह अपने प्रेमी के घर में उसके शव से “विवाह” करती नजर आ रही है और हत्या के लिए अपने परिजन को फांसी दिए जाने की मांग कर रही हैं। पुलिस के अनुसार, आंचल का प्रेमी सक्षम ताटे (20) बृहस्पतिवार शाम पुराने गंज क्षेत्र में अपने मित्रों के साथ खड़ा था, तभी उसके और आंचल के भाई हिमेश माहिडवार के बीच झगड़ा हो गया। अधिकारी ने बताया कि हिमेश ने सक्षम पर कथित तौर पर गोली चलाई जो उसकी पसलियों के आन-पार निकल गई, इसके बाद उसने उसके सिर पर गोली चलाई जो सक्षम के अंतिम संस्कार की तैयारी की जा रही थी, तभी आंचल वहां पहुंची। आंचल ने सक्षम के शव से “विवाह” कर लिया और दावा किया कि इससे उनका प्रेम “अमर” हो जाएगा।

दक्षिण भारत राष्ट्रमत

बेंगलूरु वलासीफाइड

नाम परिवर्तन

Change of Name

I, Y. Shingmei Phom, service No. 15225793P, rank- L/NK of 327 FD Regt, C/o. 56 APO, F/o. Pongjei S. Toktha, age about 33 years, presently residing at H/No. 298 Aoyimti village, Dimapur Nagaland have changed my son's name from S. Pongjei Phom to Pongjei S. Toktha wide affidavit dated 25.11.2025 before district court Dimapur Nagaland

दक्षिण भारत राष्ट्रमत

नांदेड़ (महाराष्ट्र)/भाषा।

महाराष्ट्र के नांदेड़ जिले में 21 वर्षीय युवती ने अपने पिता और दो भाइयों द्वारा उसके प्रेमी की कथित रूप से हत्या किए जाने के बाद अपने प्रेमी के शव से ही “विवाह” कर लिया। आंचल

माहिडवार के वीडियो सोशल मीडिया पर वायरल हुए हैं जिसमें वह अपने प्रेमी के घर में उसके शव से “विवाह” करती नजर आ रही है और हत्या के लिए अपने परिजन को फांसी दिए जाने की मांग कर रही हैं।

पुलिस के अनुसार, आंचल का प्रेमी सक्षम ताटे (20) बृहस्पतिवार शाम पुराने गंज क्षेत्र में अपने मित्रों के साथ खड़ा था, तभी उसके और आंचल के भाई हिमेश माहिडवार के बीच झगड़ा हो गया। अधिकारी ने बताया कि हिमेश ने सक्षम पर कथित तौर पर गोली चलाई जो उसकी पसलियों के आन-पार निकल गई, इसके बाद उसने उसके सिर पर गोली चलाई जो सक्षम के अंतिम संस्कार की तैयारी की जा रही थी, तभी आंचल वहां पहुंची।

आंचल ने सक्षम के शव से “विवाह” कर लिया और दावा किया कि इससे उनका प्रेम “अमर” हो जाएगा।

सोना फिर रिकॉर्ड ऊंचाई को छू सकता है, नजर पॉवेल के भाषण और आरबीआई नीति पर: विश्लेषक

दक्षिण भारत राष्ट्रमत
dakshinbharat.com

नई दिल्ली/भाषा। विश्लेषकों के अनुसार सोने की कीमतें अगले सप्ताह मजबूती के साथ रिकॉर्ड स्तर के करीब पहुंच सकती हैं।

विश्लेषकों का कहना है कि निवेशकों का पूरा ध्यान अमेरिका के महत्वपूर्ण आर्थिक आंकड़ों, फेडरल रिजर्व के चेयरमैन जेरोम पॉवेल के भाषण और भारतीय रिजर्व बैंक की मौद्रिक नीति पर टिका है।

जे एम फाइनंशियल के उपाध्यक्ष प्रणव मेर ने कहा, सोना अब उस सीमित दायरे से बाहर निकल आया है जिसमें वह काफी दिनों से फंसा हुआ था। निवेशक दुनिया भर के विनिर्माण और सेवा क्षेत्र के आंकड़ों, अमेरिका के रोजगार आंकड़ों और उपभोक्ताओं की मनोदशा पर पूरा ध्यान दे रहे हैं। उन्होंने आगे कहा, इन सबके अलावा सोमवार को फेड चेयरमैन जेरोम पॉवेल का भाषण, रूस-यूक्रेन शांति वार्ता में होने वाली



प्रगति और शुक्रवार को भारतीय रिजर्व बैंक की नीति बैठक भी होगी। निवेशक इन सभी घटनाओं पर बहुत बारीकी से नजर रखेंगे। मल्टी कोमोडिटी एक्सचेंज (एमसीएक्स) पर फरवरी 2026 सोना वायदा भाव पिछले सप्ताह 3,654 रुपए यानी 1.29 प्रतिशत चढ़ा और शुक्रवार को 1,29,504 रुपए प्रति दस ग्राम पर बंद हुआ। एंजल वन के वरिष्ठ शोध अधिकारी प्रथमेश माल्या ने कहा, भारत में रुपए की कमजोरी और स्थानीय मांग ने सोने की कीमतों में उत्तार-चढ़ाव को बहुत बढ़ाया है। त्योहार, शादियां और लगातार जारी आभूषणों की खरीदारी भारतीय

बाजार में सोने-चांदी की कीमतों को मजबूत सहारा दे रही है। माल्या ने आगे कहा कि दुनिया के केंद्रीय बैंक लगातार सोना खरीद रहे हैं, जिससे लंबी अवधि में सोने का परिदृश्य सकारात्मक बना रहेगा। उन्होंने कहा, पिछले कई सालों के केंद्रीय बैंक सोना जमा करते आ रहे हैं और यह सिलसिला 2026 में भी जारी रहेगा। क्रांटेस रिजर्व के संस्थापक कार्लिक जोसाण्डला ने कहा, निवेशकों के लिए सोना सबसे सीधा और स्पष्ट तरीका है यह बताने का कि वे अमेरिका में वाररन्टिव ब्याज दरों के भविष्य को लेकर क्या सोचते हैं। उन्होंने आगे कहा, जब तक दिसंबर में ब्याज दर कटौती की मजबूत संभावना बनी हुई है, सोने-चांदी को लेकर रुझान हल्का सकारात्मक रहेगा। लेकिन अगर कोई आंकड़ा अचानक आया और दरें जल्द घटने की उम्मीद कमजोर हुई, तो हाल की तेजी पलट सकती है। इसलिए निवेश की सही मात्रा रखना और जोखिम से बचाव करना बहुत जरूरी है।

शतरंज

दक्षिण भारत राष्ट्रमत



कोयम्बटूर भाजपा खेल कौशल विकास प्रकोष्ठ ने विशाल शतरंज (चेस) प्रतियोगिता का आयोजन किया। खेल कौशल विकास प्रकोष्ठ के जिला अध्यक्ष डॉ मणिकडन के संयोजन में 1000 से भी ज्यादा विद्यार्थियों ने इस आयोजन में भाग लिया। आयोजन का शुभारंभ खेल कौशल विकास प्रकोष्ठ के राज्य अध्यक्ष नैनारबालाजी एवं भाजपा महिला मोर्चा की राष्ट्रीय अध्यक्ष वानली श्रीनिवासन ने शुभारंभ किया। राजेश गादिया ने बताया कि खेल कौशल विकास प्रकोष्ठ के राज्य सचिव परम गुरु, राज्य प्रभारी कृपाहरण, वेलु मडल के साथ ही एस एम प्रणेश, बुलेट सतीश आदि उपस्थित रहे।

सम्मान

दक्षिण भारत राष्ट्रमत



राष्ट्र संत मुनि श्री कमल मुनि म. सा. कमलेश के पावन सांनिध्य में, आचार्य तुलसी के 100वें दीक्षा दिवस के पावन अवसर पर तेरापंथ महिला मंडल चेन्नई की ओर से विनम्र भावों सहित 'धर्म चक्र का प्रवर्तन' पुस्तक श्रद्धापूर्वक ससम्मान विभिन्न पदवी से सम्मानित राष्ट्रीय जैन अल्पसंख्यक महिला अध्यक्ष, जैन महासच महिला विभाग तमिलनाडु अध्यक्ष कमला मेहता को भेंट की गई। कार्यक्रम में महिला मंडल अध्यक्ष हेमलता नाहर, मंत्री वंदना पगारिया, संगठन मंत्री प्रीति डुंगरवाल एवं पूर्व अध्यक्ष शान्ति दुधोडिया एवं श्रावक समाज की गरिमाय उपस्थिति रही।

मुलाकात

दक्षिण भारत राष्ट्रमत



चेन्नई के तेरापंथ भवन ट्रिप्लीकेन में आचार्यश्री महाश्रमण के शिष्य मुनिश्री रश्मिकुमारजी व मुनिश्री प्रियाशुकुमारजी के दर्शन शुक्रवार को तमिलनाडु सरकार के वित्त विभाग के डिप्टी सेक्रेटरी आईएसएस अधिकारी ऋषम जैन ने किए। इस अवसर पर गुडियाथम से विशेष रूप से उपस्थित रहे तेरापंथ युवक परिषद के अध्यक्ष भारत गिरिया, मंत्री कमलेश गिरिया एवं कुलदीप सुन्देचा, जिन्होंने अतिथियों का स्वागत किया और साधु-संतों के मार्गदर्शन को समाज के लिए प्रेरणा का स्रोत बताया।

विहार

दक्षिण भारत राष्ट्रमत



कोयम्बटूर के एससीएस जैन संघ के तत्वावधान में कोयंबटूर में ऐतिहासिक चातुर्मास संपन्न कर बेंगलूर की ओर विहाररत साध्वीश्री डॉ प्रतिभाश्री जी ने रविवार को विजयमंगल से पेरुंदुर एक विहार किया। करीब 13 किलोमीटर के विहार सेवा का लाभ एसएसएस जैन ट्रस्ट(कोयंबटूर) के ट्रस्टी राजेश कुमार गादिया के साथ ही समाजसेवी ज्ञानचंद खारीवाल, विकास सुरणा, टाडगर खारीवाल के साथ ही ईरोड समाज सेवी शिखर भुरट, मोहित बोथरा, प्रदीप कोठारी, राजेश भूरा और राजकुमार कोठारी ने लिया। ईरोड श्री संघ के अध्यक्ष अनिल चोरडिया ने कहा कि सोमवार शाम तक साध्वी मंडल का ईरोड पदार्पण की संभावना है।



पापकर्मों का क्षय व आत्मशुद्धि का साधन है मंत्र : साध्वीश्री पुण्ययशा

दक्षिण भारत राष्ट्रमत
dakshinbharat.com

बेंगलूर। शहर से विहार कर बिड़दी पहुंची साध्वीश्री पुण्ययशाजी के सांनिध्य में इमरतलाल देवड़ा के निवास पर भिक्षु आध्यात्मिक अनुष्ठान रखा गया। साध्वीश्री पुण्ययशाजी ने अनुष्ठान से पूर्व अपने प्रवचन में कहा कि परमेश्वी मंत्र का पांचवां पद 'णमो लोए सव्व साहू' अत्यन्त महत्वपूर्ण है क्योंकि यह पद प्रथम चारों पदों की आत्मा है। साधु के बिना किसी भी पद को प्राप्त नहीं किया जा सकता। इस पद में मन को नियंत्रित करने की अद्भुत क्षमता है। इस पद में किसी साधु विशेष को वंदन न कर केवल गुण निष्पन्न साधु को ही नमस्कार किया गया है। अतः इसकी आराधना साधुता की क्षमता का विकास करती है एवं कर्मों की निर्जरा व स्वास्थ्य लाभ के साथ-साथ मैत्री भाव को विकसित करती है।

इस जप-विधि से न केवल शरीर ही सधता है बल्कि पाप कर्मों का क्षय होता है, आत्मा शुद्ध होती है एवं भाव और मन भी संतुलित रहते हैं। राहु, केतु और शनि ग्रह की उपशान्ति के लिए इस पद को 'ॐ ह्रीं' के साथ शक्ति केन्द्र और ज्ञान केन्द्र पर जपा जाता है। पारस्परिक सौहार्द व गृहकलह

निवारण के लिए इस पद को 'ॐ ऐं ह्रीं' के साथ नीले रंग में जपा जाता है। अच्छे स्वास्थ्य के लिए इस पद को 'ॐ ऐं ह्रीं क्लीं' के बीजाक्षर के साथ जपा जाता है। मंत्रों का विवेचन करते हुए साध्वीश्री जी ने हृष्य, दीर्घ व प्लुत उच्चारण के साथ ॐ ह्रीं णमो लोए सव्व साहू पद का सामूहिक अनुष्ठान करवाया। इस अवसर पर विनीतयशाजी, वर्धमानयशाजी, बोधिप्रभाजी सहित 31 श्रावक श्राविकाओं ने भाग लिया।

इस अवसर पर पदमचन्द्र खटेड़, संजय छाजेड़, कौशल देवड़ा, जीतेश देवड़ा दिलखुश देवड़ा, सुरेश देवड़ा, रमेश जैन, मुकेश देवड़ा आदि उपस्थित थे।

चक्रवात को लेकर दक्षिण रेलवे में अलर्ट

दक्षिण भारत राष्ट्रमत
dakshinbharat.com

चेन्नई। चक्रवात दित्वा के कारण दक्षिणी रेलवे ने चक्रवात के प्रभाव को कम करने के लिए रणनीतिक योजना और व्यापक तैयारी तेज कर दी है। दक्षिण रेलवे के मुख्यालय और डिवीजनों में कड़ी निगरानी, प्रभावित क्षेत्र स्तर पर तत्परता और चौबीसों घंटे निगरानी की जा रही है। भारतीय मौसम विज्ञान विभाग द्वारा जारी चक्रवात दित्वा अलर्ट और तमिलनाडु तथा पुदुचेरी क्षेत्रों में भारी वर्षा तथा तेज हवाओं की संभावना को देखते हुए, दक्षिणी रेलवे ने यात्रियों, रेलवे कर्मचारियों और महत्वपूर्ण रेलवे बुनियादी ढांचे की सुरक्षा सुनिश्चित करने के लिए एक व्यापक चक्रवात तैयारी तंत्र सक्रिय कर दिया है।

चक्रवात मिचांग, चक्रवात निवार, चेन्नई बाढ़, चक्रवात वरदा और चेन्नई क्षेत्र और तटीय जिलों को प्रभावित करने वाले अन्य प्रमुख तूफानों जैसे पिछले चरम मौसम की घटनाओं से निपटने से प्राप्त अनुभव के साथ, दक्षिणी रेलवे ने अपने मानक संचालन प्रक्रियाओं को मजबूत किया है और सभी छह डिवीजनों में चौबीसों घंटे क्षेत्र सतर्कता बनाए रखी है, जिसमें चेन्नई, मदुरै और तिरुचिरापल्ली डिवीजनों पर विशेष ध्यान दिया गया है, जो सीधे तमिलनाडु के उच्च प्रभाव वाले क्षेत्र में आते हैं।

मुख्यालयों और प्रभागों में आपातकालीन नियंत्रण कक्ष सक्रिय कर दिए गए हैं, जो वरिष्ठ अधिकारियों के साथ 24गुणा7 कार्य कर रहे हैं तथा वारस्तविक समय पर प्रतिक्रियाओं का समन्वय कर रहे हैं। चरम मौसम की शुरुआत से पहले सभी क्षेत्रीय कर्मचारियों को रेड अलर्ट पर तैनात किया जाएगा।

आईएमडी, राज्य आपदा प्रबंधन प्राधिकरणों और स्थानीय जिला प्रशासनों के साथ निरंतर संपर्क बनाए रखा जाता है। आईएमडी से प्राप्त मौसम पूर्वानुमान तुरंत क्षेत्रीय इकाइयों को सूचित किए जा रहे हैं। स्थिति की समीक्षा लगातार अंतराल पर की जा रही है, विशेष रूप से संवेदनशील तटीय क्षेत्रों में किसी भी आपात स्थिति से निपटने के लिए आरपीएफ टीमों को हाई अलर्ट पर रखा गया है।

दक्षिणी रेलवे सुरक्षित रेल परिचालन सुनिश्चित करने के लिए प्रतिबद्ध है और मौसम की स्थिति स्थिर होते ही तत्काल बहाली कार्य शुरू करने के लिए तैयार है। सभी डिवीजनों को उच्च स्तर की सतर्कता बरती जा रही है और यात्रियों, कर्मचारियों और रेलवे संस्थानों की सुरक्षा के लिए सभी आवश्यक सुरक्षात्मक और निवारक कदम उठाए गए हैं।

विजयनगर तेरापंथ महिला मंडल ने अशोक जैन का सम्मान किया

दक्षिण भारत राष्ट्रमत
dakshinbharat.com

बेंगलूर। शहर के तेरापंथ महिला मंडल विजयनगर द्वारा गणाधिपति आचार्यश्री तुलसी के दीक्षा शताब्दी वर्ष परिसंपन्नता पर श्रद्धासिक्त अभ्यर्थना हेतु पूर्व नगरपालिका आयुक्त अशोक जैन से भेंट कर आचार्यश्री महाप्रज्ञाजी द्वारा रचित पुस्तक 'धर्म चक्र का प्रवर्तन' भेंट की।

ज्ञातव्य है कि अशोक जैन कर्नाटक सरकार में विभिन्न नगर पालिकाओं में आयुक्त के तौर पर कार्यरत रह चुके हैं और उन्हें कर्नाटक सरकार द्वारा बेस्ट

एडमिनिस्ट्रेटर की उपाधि एवं गोल्ड मेडल से भी नवाजा जा चुका है। उनके कार्यकाल में बीजापुर नगरपालिका को 'बेस्ट नगरपालिका' चुना गया था। मंडल की अध्यक्ष महिला पटावरी, सहमंत्री अनीता जीरावला एवं प्रचार प्रसार मंत्री बबीता दस्सानी ने अशोक जैन का सम्मान किया।

सम्मान

दक्षिण भारत राष्ट्रमत



बेंगलूर के दारा बेंद्रे गेलैयारा बलेगा द्वारा चामराजपेट में बंदिमहाकाली देवी उत्सव का आयोजन किया गया। मुख्य अतिथि महेंद्र मुणोत ने देवी मां के दर्शन कर अन्नदान कार्यक्रम में सेवा प्रदान की। संस्था के अनिल पोखरणा एवं अन्य सदस्यों ने मुणोत को सम्मानित किया।

वेनेजुएला के हवाई क्षेत्र को बंद माना जाना चाहिए: ट्रंप; मादुरो ने 'औपनिवेशिक खतरे' का दावा किया

वरेस्ट पाम बीच (अमेरिका)/पीपी

अमेरिका के राष्ट्रपति डोनाल्ड ट्रंप ने कहा है कि वेनेजुएला के ऊपर और आसपास के हवाई क्षेत्र को पूरी तरह से बंद माना जाना चाहिए और उनके इस बयान ने वेनेजुएला के राष्ट्रपति निकोलस मादुरो पर अमेरिकी दबाव को लेकर और सवाल खड़े कर दिए हैं। वेनेजुएला सरकार ने ट्रंप पर औपनिवेशिक खतरा पैदा करने का दावा किया और दक्षिण अमेरिकी देश (वेनेजुएला) की संप्रभुता को कमजोर करने की कोशिश करने का आरोप लगाया। ट्रंप ने अपने 'ट्रुथ' सोशल प्लेटफॉर्म पर जो कुछ पोस्ट किया था उस बारे में व्हाइट हाउस ने कोई जवाब नहीं दिया और यह भी स्पष्ट नहीं है कि क्या वह एक नयी नीति की घोषणा कर रहे थे या केवल मादुरो के खिलाफ अपने अभियान के बारे में संदेश को मजबूत कर रहे थे।

इस अभियान के तहत, कैरिबियन सागर और पूर्वी प्रशांत महासागर में मादक पदार्थ ले जाने के आरोप में छोटी नौकाओं पर कई हमले किये जाने तथा इस क्षेत्र में नौसेना के पोत को तैनात करना शामिल है। सितंबर की शुरुआत से अब तक ऐसे हमलों में 80 से अधिक लोग मारे गए हैं। अमेरिकी राष्ट्रपति ने हवाई नाकेबंदी का आह्वान मादुरो के बजाय एयरलाइंस, पोयलट, मादक पदार्थों के डीलरों और मानव तस्करो के लिए किया। वेनेजुएला सरकार ने कहा कि वह हवाई क्षेत्र बंद करने के

साप्ताहिक निवासन उड़ानों को एकतरफा तौर पर स्थगित कर दिया है। दोनों सरकारों के बीच बातचीत के बाद, इस साल दर्जनों चार्टर्ड उड़ानों के जरिए 13,000 से अधिक वेनेजुएलावासियों को वेनेजुएला निर्वासित किया गया है। इनमें एक उड़ान शुक्रवार देर रात राजधानी कराकस पहुंची, जैसा कि उड़ान-ट्रैकिंग डेटा से पता चलता है। पिछले सप्ताह अंतरराष्ट्रीय एयरलाइनों ने वेनेजुएला के लिए उड़ानें रद्द करना शुरू कर दिया था, क्योंकि संघीय विमानन प्रशासन ने पायलटों को देश में बढ़ती सैन्य गतिविधियों के कारण सावधानी बरतने को कहा था।

ट्रंप प्रशासन ने मादुरो पर दबाव बढ़ाने के लिए अमेरिकी आव्रजन अधिकारियों ने वेनेजुएला के प्रवासियों की द्वि-

समुद्र, लेकिन तेजी से गरीबी की ओर बढ़ रहे दक्षिण अमेरिकी राष्ट्र का वैध नेता नहीं मानती, और उन पर अमेरिका में मादक पदार्थों की तस्करी के आरोप हैं। अमेरिकी सेना ने वेनेजुएला के निकट बमबर्षक उड़ानें भरी हैं, और अमेरिका के सबसे उन्नत विमानवाहक पोत यूएसएस गेराल्ड आर. फोर्ड को भी इस क्षेत्र में भेजा गया है।

इसके पहुंचने के साथ, ऑपरेशन सदर्न स्पीयर मिशन में अमेरिकी नौसेना के करीब एक दर्जन जहाज और लगभग 12,000 नाविक और मरीन शामिल हैं। न्यूयॉर्क टाइम्स ने शुक्रवार को अपनी खबर में कहा कि ट्रंप और मादुरो ने बातचीत की है। हालांकि, व्हाइट हाउस ने इस बारे में पूछे गए सवालों का जवाब देने से इनकार कर दिया।